

ಕನ್ನಡಪ್ರಭ

ರಾಜೇಂದ್ರ, ಕುಸುಮಾಗೆ ಚಿನ್ನ

ಜೈನ್ ವಿವಿ ಅಂತರ ವಲಯ ಕ್ರೀಡಾಕೂಟ | ಬಂಗಾರದ ಪದಕ ಗೆದ್ದ ವಿಟಿಯುನ ದಿವ್ಯಾ

• ಕನ್ನಡಪ್ರಭ ವಾರ್ತೆ ಬೆಂಗಳೂರು

ರಾಜ್ಯ ದಪ್ಪ ತಿಭಾನ್ವಿತಫೆನ್ಸಿಂಗ್ (ಕತ್ತಿವರಸೆ) ಪಟು ಜೈನ್ ವಿವಿಯ ರಾಜೇಂದ್ರ ಸಿಂಗ್ ಮತ್ತು ಕುಸುಮ ಸಿಂಗ್, ಜೈನ್ ವಿವಿ ಅಂತರ ವಲಯ ಕ್ರೀಡಾಕೂಟದಲ್ಲಿ ಕ್ರಮವಾಗಿ ಪುರುಷರ ಹಾಗೂ ಮಹಿಳೆಯರ ವಿಭಾಗದಲ್ಲಿ ಮೊದಲ ಸ್ಥಾನದೊಂದಿಗೆ ಚಿನ್ನದ ಪದಕ ಜಯಿಸಿದ್ದಾರೆ.

ಮೂರನೇ ದಿನವಾದ ಬುಧವಾರ ನಡೆದ ಸ್ಪರ್ಧೆಗಳಲ್ಲಿ ಜೈನ್ ವಿವಿ ತಂಡದ ಫೆನ್ಸಿಂಗ್ ಪಟುಗಳು, ಇತರೆ ವಿವಿಗಳ ಫೆನ್ಸಿಂಗ್ ಪಟುಗಳ ವಿರುದ್ಧ ಪ್ರಭಾವಿ ಪ್ರದರ್ಶನ ತೋರಿದರು. ಫೋಯಿಲ್ ತಂಡ, ಈಪೀ ತಂಡ, ಸಬ್ರೇ ತಂಡ, ಫೋಯಿಲ್ ವೈಯಕ್ತಿಕ ಪುರುಷರ ವಿಭಾಗದಲ್ಲಿ ರಾಜೇಂದ್ರ ಸಿಂಗ್, ಈಪೀ ಹಾಗೂ ಸಬ್ರೇ ವೈಯಕ್ತಿಕ ಪುರುಷರ ವಿಭಾಗದಲ್ಲಿ ನಿಶ್ರೇಯಸ್ ಎಂ.ವಿ ಚಿನ್ನದ ಪದಕ ಜಯಿಸಿದರು. ಹಾಗೆ ವನಿತೆಯರ ವಿಭಾಗದ ವೈಯಕ್ತಿಕ ಫೋಯಿಲ್ ಸ್ಪರ್ಧೆಯಲ್ಲಿ ಜೈನ್ ವಿವಿಯ ಕುಸುಮಾ ಸಿಂಗ್, ಈಪೀ ವೈಯಕ್ತಿಕ ವಿಭಾಗದಲ್ಲಿ ವಿಟಿಯುನ ದಿವ್ಯಾ ಸಾರಾ ಪ್ರಕಾಶ್ ಮತ್ತು ಸಬ್ರೇ ವೈಯಕ್ತಿಕ ವಿಭಾಗದಲ್ಲಿ ಜಿಡಿಸಿಆರ್ ಐನ ಕಲ್ಪನಾ ಎಂ.ಬಿ ಚಿನ್ನದ ಪದಕ ಗೆದ್ದರು.

ಬಾಸ್ಕೆಟ್‌ಬಾಲ್: ಜೈನ್ ವಿವಿಗೆ ಜಯ: ರಾಜ್ಯದ ಯುವ ಆಟಗಾರ ಅರ್ಜುನ್ ಮತ್ತು ಧರಣಿ ಅವರ ಚಾಕಚಕ್ಯತೆಯ ಆಟದ ನೆರವಿನಿಂದ ಜೈನ್ ವಿವಿ ತಂಡ, ಬಾಸ್ಕೆಟ್‌ಬಾಲ್ ಪಂದ್ಯದಲ್ಲಿ ಸತ್ಯಭಾಮ ವಿವಿ ಎದುರಿನ ಪಂದ್ಯದಲ್ಲಿ 68-51 ಅಂಕಗಳ ಅಂತರದಲ್ಲಿ ಗೆಲುವು ಸಾಧಿಸಿದೆ. ಮೊದಲಾರ್ಧದ ಅವಧಿಯ ಆಟದಲ್ಲಿ ಜೈನ್ ವಿವಿ ತಂಡ 49-27 ಅಂಕಗಳಿಂದ ಮುನ್ನಡೆ ಸಾಧಿಸಿತ್ತು. ಜೈನ್ ವಿವಿ ತಂಡದ



ಪರ ಅರ್ಜುನ್ 24, ಧರಣಿ 16 ಅಂಕಗಳಿಸಿ ಜಯದಲ್ಲಿ ಮಹತ್ವದ ಪಾತ್ರವಹಿಸಿದರು. ಮತ್ತೊಂದು ಪಂದ್ಯದಲ್ಲಿ ಹಿಂದೂಸ್ತಾನ್ ವಿವಿ ತಂಡ 70-47 ಅಂಕಗಳಿಂದ ಕೈಸ್ತ್ ವಿವಿ ವಿರುದ್ಧ ಜಯ ಪಡೆಯಿತು. ಮೊದಲ ಅವಧಿಯ ಅಂತ್ಯಕ್ಕೆ ಹಿಂದೂಸ್ತಾನ್ ವಿವಿ 52-29 ಅಂಕಗಳಿಂದ ಮುನ್ನಡೆ ಸಾಧಿಸಿತ್ತು. ಹಿಂದೂಸ್ತಾನ್ ವಿವಿ ಪರ ರಘುಲ್ 25, ವಿಮಲ್ 19 ಪಾಯಿಂಟ್‌ಗಳಿಸಿ ಜಯದಲ್ಲಿ ಮಹತ್ವದ ಪಾತ್ರವಹಿಸಿದರು.

ವನಿತೆಯರ ವಿಭಾಗದಲ್ಲಿ ಜೈನ್ ವಿವಿ ತಂಡ 58-49 ಅಂಕಗಳಿಂದ ಎಸ್‌ಇಎಸ್ ಕೇರಳ ಎದುರು ಗೆಲುವು ಪಡೆಯಿತು. ಜೈನ್ ವಿವಿ ಪರ ಮಥುರವಾಣಿ 25 ಅಂಕಗಳಿಸಿ ಮಿಂಚಿದರು. ಇನ್ನು ಕೇರಳ ಪರ ಸನಿಕಾ 22 ಪಾಯಿಂಟ್‌ಗಳಿಸಿದರು. ಮೊದಲಾರ್ಧದ ಅಂತ್ಯದಲ್ಲಿ ಜೈನ್ ವಿವಿ ತಂಡ 23-24 ಅಂಕಗಳಿಂದ ಕೇರಳ ಎದುರು ಹಿನ್ನಡೆ ಅನುಭವಿಸಿತ್ತು. ನಂತರದ ಆಟದಲ್ಲಿ

ಉತ್ತಮ ಮುನ್ನಡೆ ಕಾಯ್ದುಕೊಳ್ಳುವಲ್ಲಿ ಸಫಲವಾದ ಜೈನ್ ವಿವಿ ಜಯ ಪಡೆಯಿತು.

ಕ್ರಿಕೆಟ್: ಹೈದರಾಬಾದ್‌ಗೆ ಗೆಲುವು: ಯುವ ಆಟಗಾರ ಅನಿರುದ್ಧ (81) ಅವರ ಪ್ರಭಾವಿ ಬ್ಯಾಟಿಂಗ್‌ನಿಂದಾಗಿ ಟಿಕೆಆರ್ ಹೈದರಾಬಾದ್ ತಂಡ, ಹಿಂದೂಸ್ತಾನ್ ವಿವಿ ಎದುರು 32 ರನ್‌ಗಳ ಅಂತರದಲ್ಲಿ ಗೆಲುವು ಪಡೆದಿದೆ. ಮೊದಲು ಬ್ಯಾಟಿಂಗ್ ಮಾಡಿದ ಹೈದರಾಬಾದ್ ತಂಡ 20 ಓವರ್‌ಗಳಲ್ಲಿ 7 ವಿಕೆಟ್‌ಗೆ 184 ರನ್‌ಗಳಿಸಿತು. ನಂತರ ಬ್ಯಾಟಿಂಗ್ ಮಾಡಿದ ಹಿಂದೂಸ್ತಾನ್ ವಿವಿ 19.2 ಓವರ್‌ಗಳಲ್ಲಿ 152 ರನ್‌ಗಳಿಗೆ ತನ್ನೆಲ್ಲಾ ವಿಕೆಟ್ ಕಳೆದುಕೊಂಡು ಸೋಲಿಗೆ ಶರಣಾಯಿತು. ಹೈದರಾಬಾದ್ ತಂಡದ ಪರ ಗಿರೀಶ್ 20ಕ್ಕೆ 6 ವಿಕೆಟ್ ಕೀಳುವ ಮೂಲಕ ಜಯದಲ್ಲಿ ಮಿಂಚಿದರು. ಹಿಂದೂಸ್ತಾನ್ ವಿವಿ ಪರ ಶಿಬಿ, ವೆಂಕಟೇಶ್ ತಲಾ 37 ರನ್‌ಗಳಿಸಿದರು.